

# സുന്ദരപുരുഷൻ

അബ്ദുൽ ഹകീം ഹസൻ      فك الله اسره

# സുന്ദരപുരുഷൻ

فك الله اسره അബ്ദുൽ ഹകീം ഹസൻ






# بِسْمِ اللَّهِ الرَّحْمَنِ الرَّحِيمِ

സുലയ്ഖയുടെ തോഴിമാരെങ്ങാനും പ്രവാചകനെ കണ്ടിരുന്നുവെങ്കിൽ, വിരലുകളല്ല, സ്വന്തം ഹൃദയം തന്നെ മുറിച്ചെടുക്കുമായിരുന്നു എന്ന് ഒരു കവി പാടുകയുണ്ടായി.

പ്രവാചകൻ എന്ന സുന്ദരപുരുഷനെ കുറിച്ച് എത്ര പാടിയാലും മതിയാവില്ല, എത്ര പറഞ്ഞാലും തീരില്ല. ആ മഹത്വം എത്ര ഓതിയാലും ഏറുകയില്ല.

- അബ്ദുൽ ഹകീം ഹസൻ





നിലാശോഭയുള്ള രാവിൽ വെണ്ണിലാവിനെ നോക്കിയ ശേഷം ജാബീർ ബിൻ സഹ പ്രവാചകനെ ഓർത്തെടുത്തു, "പുനിലാവേക്കാൾ രൂപിരമാണോ വദനം".

അബൂ ത്വഹ്മയ്ൽ പറഞ്ഞു, "ശ്വേതമോഹന വക്ത്രമായിരുന്നു അദ്ദേഹത്തിന്റേത്.

ചന്ദ്രപ്രതിബിംബം ജ്വലിക്കുന്ന ദർപ്പണമാണോ മുഖം"


ഹിന്ദ് ബിൻ അബീ ഹാല പറയുന്നു, "പൂർണ്ണചന്ദ്രനെ പോലെ പ്രശോഭിതമായിരുന്നു ആ വദനം"


റുബാഹു ബിൻത് മുഅവ്വിദിനോട് പ്രവാചകനെ വർണ്ണിക്കാൻ ആവശ്യപ്പെട്ടപ്പോൾ അവർ ചോദിച്ചു, "നിങ്ങളദ്ദേഹത്തെ ദർശിച്ചിട്ടുണ്ടോ? ഉദിച്ചുയരുന്ന സൂര്യതേജസ്സാണത്"

ഉമ്മു മഅ്ബദിന്റെ വാക്കുകൾ കേൾക്കുക, "ദൃശ്യ തേജഃ പുഞ്ഞ്ജമായ ആ മാനവനെ ഞാൻ ദർശിച്ചു.

ചേതോഹരമായിരുന്നു ആ സാന്നിധ്യം. ആ മുഖദീപ്തി, ആ സുമുഖത, ആ വിമലത ആ പൂമാനെ അടയാളപ്പെടുത്തുന്നു".

പ്രവാചകനോടൊപ്പം ഹജ്ജ് നിർവഹിച്ച ഹംദാനിലെ പെണ്ണൊരുത്തിയോട് പ്രവാചക വർണന






തേടിയപ്പോൾ അവൾ ഇങ്ങനെയാണ് പറഞ്ഞത്,  
"പൂർണ്ണചന്ദ്രൻ! അദ്ദേഹത്തെത്തപ്പോലെ ഒരാളെ ഞാൻ  
മുൻപും പിൻപും ദർശിച്ചിട്ടില്ല"

സ്വല്പല്ലാഹു അലാ മുഹമ്മദ്

സ്വല്പല്ലാഹു അലയ്ഹ വ സല്ലം.







ചമൽക്കാരങ്ങൾക്കതീതമായ സ്വരൂപ  
വൈശിഷ്ട്യങ്ങളുടെയും ഉടലഴകിന്റെയും  
ഭണ്ഡാഗാരമായിരുന്നു നരോത്തമൻ പ്രവാചകൻ.  
പുരുഷാരം അവിടുന്നിനെ ആദരവോടെ നെഞ്ചിലേറ്റി.  
ലോകത്തൊരു നായകനും ഒരിക്കലും  
ആർജിക്കാനാവാത്ത അമേയാദരവുകൾ ആ  
പുണ്യവാളൻ സ്വന്തമാക്കി.

ആ മഹോത്തമനെ ജമാതാവ് അലി  
പരിചയപ്പെടുത്തിയത് ഇങ്ങനെയാണ്, "അൻപൻ,  
സുഭാഷി, സൗശീലൻ, മൃദുലഭാവി"


അബൂ ഹുറയ്റ പറയുകയാണ്, "പ്രവാചകനേക്കാൾ  
ദീപ്തമായതൊന്നും ഞാൻ ദർശിച്ചിട്ടില്ല. ജ്വലിക്കുന്ന  
സൂര്യതേജസ്സായിരുന്നു ആ മുഖം"

വെണ്ണിലാശോഭ നിറഞ്ഞതാണോ വദനമെന്ന് കഅ്ബ്  
ബിൻ മാലിക് പറഞ്ഞുവെക്കുന്നു.

"ഭദ്രാക്ഷം നിറയുമ്പോൾ ആ മുഖം മാതളത്തിൻ  
അരുണ ശോഭ സ്വീകരിക്കും" പ്രവാചകനെ വർണ്ണിച്ചു  
കൊണ്ട് ജാബിർ ബിൻ സഹ പറഞ്ഞതാണിത്.

"കാജലിട്ട പ്രതീതിയുണർത്തുന്ന നയനങ്ങൾ  
സുന്ദരങ്ങളായിരുന്നു"





അവിടുന്നിന്റെ അടർന്ന് പോയ

ദന്തനിരകൾക്കിടയിലൂടെ വമിക്കുന്ന ധവളപ്രഭയെ  
ഇബ്നു അബ്ബാസ് വാതോരാതെ പറഞ്ഞിട്ടുണ്ട്.

നബിയുടെ കൈവള്ളയേക്കാൾ തരുണമായ ഒരു  
പട്ടം ഞാൻ സ്പർശിച്ചിട്ടില്ല, അവിടുന്നിന്റെ സ്വേദ  
സുഗന്ധത്തേക്കാൾ മേന്മയേറിയ ഒരു കസ്തുരിയും  
ഞാൻ വാസനിച്ചിട്ടില്ലെന്നും പരിചാരകനായ അനസ്  
പുതുമ മാറാതെ സ്മരിക്കുന്നു. പ്രവാചകന്റെ  
ഉടൽശോഭയിൽ പൊടിയുന്ന വിയർപ്പ്  
മണിമുത്തുരത്തം പോലെ ശ്വേതശോഭയിൽ  
തിളങ്ങിയിരുന്നതായി അനസും, അത് ഏറ്റവും  
മുന്തിയ പരിമളദ്രവ്യമായിരുന്നുവെന്ന് ഉമ്മു സുലയ്മും  
പറയുന്നു.

പ്രവാചകനെ അബൂ ജുഹയ്ഫയോളം  
വർണ്ണിച്ചയാരുമില്ല. അദ്ദേഹം സ്മരിക്കുകയാണ്,  
"അവിടുന്നിന്റെ കൈവള്ള ഞാനെന്റെ മുഖത്ത്  
വെച്ചപ്പോൾ മഞ്ഞിനേക്കാൾ കുള്ളിർമയും  
കസ്തുരിയേക്കാൾ സൗരഭ്യവും ഞാനറിഞ്ഞു"  
പ്രവാചകനെ വർണ്ണിച്ചപ്പോൾ അദ്ദേഹത്തിന്റെ  
രസനയിൽ മധുവുവുന്നു. അവിടുന്നിനേക്കാൾ ഒരു






ഭാസുരനെ ഞാൻ കണ്ടിട്ടേയില്ലെന്ന് അദ്ദേഹം  
പറയുന്നു.

സ്വല്പല്ലാഹു അലാ മുഹമ്മദ്

സ്വല്പല്ലാഹു അലയ്ഹിവ സല്ലം







സംശുദ്ധ ഭാഷയിൽ അടുക്കോടെ, സ്പഷ്ട  
ശൈലിയിൽ ചിട്ടയോടെ, ആകർഷക രീതിയിൽ  
ഒഴുക്കോടെ, സാരഗർഭവചോ വിന്യാസത്തോടെ,  
ഗാംഭീര്യം നിറഞ്ഞ വാചകക്രമ സംവിധാനത്തോടെ.....  
അങ്ങനെയായിരുന്നു പ്രവാചകൻ സംസാരിച്ചിരുന്നത്.

മുന്നിലിരിക്കുന്നവരുടെ ഭാഷയിലും ശൈലിയിലും  
തലത്തിലും അവിടുന്ന് സംസാരിച്ചു..... സംവദിച്ചു.

ദാരിദ്ര്യം ഭയക്കാതെ ദാനം ചെയ്യുന്ന മുകുതഹസ്തൻ.  
പ്രവാചകനോളം മഹിതനായൊരു ഉദാരവാനെ താൻ  
കണ്ടിട്ടില്ലെന്ന് ഇബ്നു അബ്ബാസ്.


സ്വച്ഛന്ദം വീശിയടിക്കുന്ന മാരുതനേക്കാൾ  
ഔദാര്യവാനായിരുന്നു അവിടെന്നെന്നും ഇബ്നു  
അബ്ബാസ് സ്മരിച്ചിട്ടുണ്ട്.

എന്ത് ചോദിച്ചാലും ഇല്ലെന്ന് പറയാത്ത  
ദീനാനുകമ്പനായിരുന്നു പ്രവാചകനെന്ന് ജാബിർ  
പറയുന്നു.

അകത്തളത്തിലെ കന്യകയേക്കാൾ  
ശാലീനനായിരുന്നു പ്രവാചകനെന്ന് അബൂ സഹൂദ്  
ഖുദ്രി ഓർക്കുന്നു.

അനിഷ്ടങ്ങൾ കണ്ടാൽ അതാ തിരുമുഖത്ത്





ദൃശ്യമാകുമായിരുന്നു.


ആരുടെ മുഖത്തും തുറിച്ച് നോക്കിയിരുന്നില്ല.

പ്രൗഢിയോടെ നയനങ്ങൾ താഴ്ത്തി നിർത്തിയ  
ലജ്ജാലു.

സ്വല്പല്ലാഹു അലാ മുഹമ്മദ്

സ്വല്പല്ലാഹു അലയ്ഹിവ സല്ലം







അഹന്തയും അഹങ്കാരവും തീണ്ടിയിട്ടില്ലാത്ത  
വിനയൻ. സൗമ്യത ശീലമാക്കിയ വിനീതൻ. തന്നെ  
ആദരിച്ചു അപരൻ എഴുന്നേൽക്കുന്നത്  
അപ്രിയമായതിനാൽ തടഞ്ഞ ഉപചാരശീലൻ.

ദീനരോട് മൈത്രി പുലർത്തിയ ദീനാനുകമ്പൻ.  
അഗതികൾക്കൊപ്പം അവരിലൊരാളായി നടന്ന  
മഹാനുഭാവൻ. അടിമകൾക്കൊപ്പമിരുന്ന് ആഹരിച്ച  
ആചാര്യൻ.

കനകക്കുമ്പാരങ്ങൾ യുദ്ധാർജ്ജിത സ്വത്തായി  
കുമിഞ്ഞ് കൂടിയപ്പോഴും പരുപരുത്ത  
ഈത്തപ്പനയോലപ്പായയിൽ കിടന്നുറങ്ങിയും, ഒറ്റ  
വസ്ത്രം ധരിച്ചും, ഒരു നേരമാഹരിച്ചും വൈരാഗ്യ  
ജീവിതം നയിച്ച അമരക്കാരൻ.

ലോകത്തിലെ വൻ സാമ്രാജ്യങ്ങളുടെ  
നയതന്ത്രദളങ്ങൾ ഒരുനോക്ക് കാണാൻ കാത്തു  
കിടക്കുമ്പോഴും ആട് കറന്നും, സ്വന്തം വസ്ത്രങ്ങൾ  
സ്വയം അലക്കിയും ജീവിച്ച ഭരണാധികാരി. കീറിയ  
വസ്ത്രം സ്വയം തുന്നിച്ചേർത്ത് ധരിച്ച്  
അഹങ്കാരത്തിന്റെ മോടി പ്രകടിപ്പിക്കാത്ത  
വിനയാന്വിതനായ രാഷ്ട്ര നായകൻ.






സ്വസ്തസ്താഹു അലാ മുഹമ്മദ്

സ്വസ്തസ്താഹു അലയ്ഹിവ സല്ലം





സഹനഭാവം ജ്വലിപ്പിച്ച് നിർത്തിയ വിവേകമതി.

ശക്തനായിരിക്കെ വിട്ടുവീഴ്ച ചെയ്ത് വൈരികളെ  
പോലും അമ്പരപ്പിച്ച സൗമ്യൻ, അൻപൻ.

യുദ്ധക്കുറ്റവാളികളെ ഉപാധികളൊന്നുമില്ലാതെ  
പൊതുമാപ്പ് നൽകി വിട്ടയക്കുമ്പോൾ അവിടുന്നിന്റെ  
മഹാമനസ്കതയുടെ ക്ഷമാപര്യന്തം നാം കാണുന്നു.

ഒപ്പം, ധിക്കാരികൾക്കെതിരെയുള്ള പടപ്പുറപ്പാടിന്  
പടച്ചട്ടയണിഞ്ഞ് നഗരാതിർത്തിക്കു പുറത്തേക്ക്  
ആവേശത്തോടെ കുതിക്കുന്ന വിക്രമിയായും നാം  
അവിടുന്നിനെ കണ്ടെത്തുന്നു.

സ്വത്വ നിലനിൽപ്പിനായി വിട്ടുവീഴ്ചയില്ലാതെ  
അങ്കങ്ങളരിയിൽ നിരന്തരം നിറഞ്ഞു നിന്ന  
ക്ഷമിതാവ്.

ധീരൻ....!

സുധീരൻ....!!


വിക്രമൻ....!!!

പ്രതിസന്ധിയിൽ ഉലയാതെ ഉറച്ചു നിന്ന  
ഉൾക്കരുത്തും ഉടൽക്കരുത്തുമുള്ളവൻ.

ശത്രുമുഖത്തേക്ക്.... അങ്കത്തട്ടിലേക്ക്.... കൂസാതെ  
കുതിക്കുന്ന ജഗത്രയൻ!







ഹവാസിനിലെ ദസ്തദളം കൊടുങ്കാറ്റായി  
വീശിയടിച്ചപ്പോഴും പതറാതെ.... പരിഭ്രമിക്കാതെ....  
ഏകനായി എഴുന്നേറ്റ് നിന്ന വിക്രാന്തൻ!

അന്നമ്പിയു ലാ കദിബ്

അന ഇബ്നു അബ്ദിൽ മുത്വലിബ്....


അതെ,

അന നബിയുൽ മർഹമ എന്നതിനോടൊപ്പം വ  
നബിയുൽ മൽഹമ എന്നുകൂടി പറഞ്ഞുവെച്ച്  
അധരവ്യാധാമക്കാരെ ചൊടിപ്പിച്ചു. ക്ഷമാപണം  
ശൈലിയാക്കിയവരെയും ആദർശമാക്കിയവരെയും  
തിരുത്തി. ഉലകത്തിന് കാരുണ്യമായി  
നിയോഗിതനായ താൻ തൂലികയുമായല്ല  
ഖഡ്ഗവുമായാണ് വന്നതെന്ന് ഓർമപ്പെടുത്തി

സ്വല്ലല്ലാഹു അലാ മുഹമ്മദ്

സ്വല്ലല്ലാഹു അലയ്ഹിവ സല്ലം







"വമാ അർസൽനാ മിർറസൂലിൻ ഇല്ലാ ലിയുത്വാഅ ബി ഇദിനില്ലാഹ്" - "അല്ലാഹുവിന്റെ ഉത്തരവ് പ്രകാരം അനുസരിക്കപ്പെടാൻ വേണ്ടിയല്ലാതെ നാം ഒരു ദൂതനെയും നിയോഗിച്ചിട്ടില്ല" (4 : 64).

പ്രവാചകൻ കേവല ആശയ പ്രചാരക (മുബല്ലിഗ്) നല്ല! പ്രബോധകൻ (ദാഇയ്) മാത്രവുമല്ല!! ദൈവിക സന്ദേശം എത്തിച്ചു കൊടുത്താൽ തീരുന്ന ഉത്തരവാദിത്തവുമല്ല പ്രവാചകനിൽ അർപ്പിതമായത്!!!

ഭൂമിയിൽ ഒരു പ്രത്യേക പദ്ധതിയുടെ പൂർത്തീകരണത്തിനായാണ് അവിടുന്ന് നിയോഗിക്കപ്പെട്ടത്.


ജനങ്ങളിൽ ഉദാത്ത സ്വരൂപം ആകൃതിപ്പെടുത്താൻ.... ജനതതികളെ ലാ ഇലാഹ ഇല്ലല്ലയിൽ അധിഷ്ഠിതമായ ദൈവിക ശരീഅതിലും മൻഹജിലും കെട്ടിപ്പടുക്കാൻ.... ജനങ്ങളിൽ നീതിയും ന്യായവും സ്ഥാപിക്കുവാൻ.... സകലമാന നിയമങ്ങൾക്കും മേൽ തന്റെ സന്ദേശത്തെയും, താൻ കൊണ്ടുവന്ന നിയമ ദർശനത്തെയും സ്ഥാപിക്കുവാൻ.... ദേശരാഷ്ട്രങ്ങളിൽ അല്ലാഹുവിന്റെ ലോ ആൻഡ് ഓർഡർ നടപ്പിലാക്കാൻ.... അങ്ങനെ കീഴ്പ്പെട്ടവരെ






സ്വർഗ്ഗത്തിന്റെ ഔന്നത്യങ്ങളിലേക്ക് നയിക്കുവാൻ....  
നിരാകരിച്ചവരെയും അവഗണിച്ചവരെയും  
പാതാളത്തിന്റെ ആഴങ്ങളിലേക്ക് ഉപേക്ഷിക്കുവാൻ....

പ്രഥമ തലമുറ അത് നെഞ്ചിലേറ്റി. അവർ  
പ്രവാചകന് പിന്നിൽ അണിചേർന്നു. പ്രവാചക  
കല്പനകളെ സ്വജീവിതത്തിൽ പകർത്തിയെടുത്തു.  
വ്യാജ ഇലാഹുകളെയും ത്യാഗൂതുകളെയും  
ഉടലുകളിൽ നിന്നവർ വലിച്ചെറിഞ്ഞു. ഹൃദയങ്ങളിൽ  
കയറിക്കൂടുകയും, ആത്മാക്കളെ കീഴ്പ്പെടുത്തുകയും,  
ചിന്തകളെ അധീനപ്പെടുത്തുകയും ചെയ്ത വ്യാജ  
ദൈവങ്ങളെ, ദുഷിച്ച തത്വശാസ്ത്രങ്ങളെ  
നിഷ്കാസനം ചെയ്തു. സ്വന്തം രീതികളിലും  
സ്വഭാവങ്ങളിലും ഇടപാടുകളിലും സമൂഹങ്ങളിലും  
ദേശരാഷ്ട്രങ്ങളിലും ഇടപെട്ടു കൊണ്ടിരുന്ന സകല  
ആരാധ്യരെയും, എല്ലാ നിയമങ്ങളെയും അവർ  
തള്ളിക്കളഞ്ഞു. വഴിപ്പെടൽ അല്ലാഹുവിന്  
മാത്രമാക്കി. അല്ലാഹുവിന്റെ നിയമത്തിന് മാത്രമാക്കി.  
പ്രവാചക ജീവിതം നമ്മോട് ആവശ്യപ്പെടുന്നത് പൂർവ്വ  
തലമുറ സാധ്യമാക്കിയ ഈ പരിണാമമാണ്.  
പ്രവാചക സ്നേഹത്തിന്റെ





അവകാശവാദമുന്നയിക്കുന്നവർ സ്വജീവിതത്തിൽ പകർത്തേണ്ടത് പ്രവാചകനെയാണ്.


പ്രവാചകനെ അനുസരിക്കുക വഴി മാത്രം സാധ്യമാകുന്നതാണ്. പ്രവാചകനെ അനുസരിക്കുക വഴി മാത്രമാണ് അല്ലാഹുവിന്റെ സ്നേഹവും പ്രിയവും സാധ്യമാവുക. "നിങ്ങൾ അല്ലാഹുവെ സ്നേഹിക്കുന്നുവെങ്കിൽ എന്നെ നിങ്ങൾ പിന്തുടരുക. എങ്കിൽ അല്ലാഹു നിങ്ങളെ സ്നേഹിക്കും. നിങ്ങളിലെ ദോഷം നീക്കും" (3 : 31).

അതെ, വാചകക്കസറത്തുകൾ നടത്തുകയല്ല, പ്രവാചകനെ അനുസരിക്കുകയാണ് വേണ്ടത്. വാചകക്കസറത്തുകൾ സ്നേഹത്തിന്റെ ഉപാധിയേയല്ല. അനുസരണമാണ് പ്രവാചക സ്നേഹത്തിന്റെ ലക്ഷണവും ഭാവവും.

"അല്ലാഹുവിന്റെ ഉത്തരവ് പ്രകാരം അനുസരിക്കപ്പെടാൻ വേണ്ടിയല്ലാതെ നാം ഒരു ദൂതനെയും നിയോഗിച്ചിട്ടില്ല" (4 : 64). അത്തരം അനുസരണത്തിലൂടെ മാത്രമേ പ്രഥമ തലമുറ നേടിയെടുത്ത ഔന്നത്യത്തിലേക്ക് നമുക്ക് പറയുന്നുയരാനാവുക.







ഇന്ന് നാമനുഭവിക്കുന്ന നിന്ദ്യതകളിൽ നിന്നും  
അവമതികളിൽ നിന്നും മോചനം സാധ്യമാവുക.

സ്വപ്തപ്താഹു അലാ മുഹമ്മദ്

സ്വപ്തപ്താഹു അലയ്ഹിവ സല്ലം

